

## فقہ حنفی کا تدریجی ارتقاء اور اُس کی خصوصیات

## Jurisprudence Hanfi Gradient Evolution and its Characteristics



\* معاذ عزیز

\*\* ڈاکٹر حافظ حفاظت اللہ

## ABSTRACT

*Fiqaha—i-Islami has been started in the 1st century (Hijri). A lot of work has been done over it until now. In the history of Islam, some schools of thoughts (Masalik) got reputation with the passage of time and the absence of research these (Masalik) became extinct. But some of these masalik, still exist. Imam Abu Abdullah Jafar Sadiq (765/148), Imam Abu Hanifa Nauman Bin Sabith (767/150) Imam-e-Malik Bin Anas (784/170), Imam-e-Shafie (819-203), Imam-e-Ahmad Bin Hamabal (855-241) and Imam Abu Sulaiman Daud Bin Ali Alzahiri (935/324) are some examples. The benefactor of Muslim Ummah is the follower of Hanafi School of Thought and possessed a vital position in this regard so, it becomes essential to consider the development i.e. the definition of Fiqah, topics. It is also important to discuss Fiqah during prophet (P.B.U.H) time, during the period of Sahabas<sup>ؓ</sup> and Tabieen<sup>ؓ</sup>. It is so essential to associate it (Fiqah) with the teachings and principles of Holy Quran. After it, to recognize those principles which are assigned to fiqah and which are proven from the Holy Book, from Sunnah, and from Ijmaah and Qiyas. Hence, to mention the well-known Sahabis, Disciplens, Muftis, and Interpreters of the three periods, is of equal importance. The founder of Hanafi school of thought "Imam-e-Aazam" and his thoughts.*

*Key words: Fiqaha—i-Islami, Imam Abu Hanifa, Imam-e-Malik Bin Anas, Ijmaah, Qiyas*

## فقہ لغت میں

العلم بالشئ الفہم لہ<sup>1</sup>۔ ترجمہ: ”فقہ لغت میں کسی شئی پر علم اور اس کو سمجھنے کو کہتے ہیں۔“  
 ”اصل میں فقہ“ الفہم یقال اولى فلان فقہا فی الدین ای فہما فیہ<sup>2</sup>۔  
 ترجمہ: ”اصل میں فقہ فہم کو کہتے ہیں مثلاً فلاں شخص فلاں سے فقہ فی الدین کے اعتبار سے معتبر ہے۔“  
 الفقہ هو عبارة عن فہم غرض المتکلم من کلامہ<sup>3</sup> ”فقہ متکلم کا اپنے کلام سے فہم غرض کا نام ہے۔“

الفقہ حقیقۃ الشق والفتح<sup>4</sup>۔ ترجمہ: ”فقہ کے لغوی معنی کسی شئی کو کھولنا اور واضح کرنا ہے۔“

\* پی ایچ ڈی سکالر، قرطبہ یونیورسٹی آف سائنس اینڈ انفارمیشن ٹیکنالوجی، پشاور

\*\* چیئر مین، شعبہ اسلامک تھیالوجی، اسلامیہ کالج یونیورسٹی، پشاور

## فقہ کی اصطلاحی تعریف

العلم بالأحكام الشرعية الفرعية عن ادلتها التفصيلية<sup>5</sup>۔

ترجمہ: ”فقہ احکام شرعیہ فرعیہ کے اس علم کو کہتے ہیں جو احکام کی اولہ مفصلہ سے حاصل ہو۔“

احکام فرعی وہ ہے جن کا تعلق عمل سے ہوتا ہے اور احکام اصلی وہ ہے جن کا تعلق اعتقاد سے ہوتا ہے۔ احکام کی اولہ مفصلہ چار ہیں (۱) قرآن پاک (۲) حدیث (۳) اجماع (۴) قیاس۔

لفظ فقہ قرآن و احادیث میں:

(۱) قال الله تعالى<sup>۱</sup> ”فلولا نفر من كل فرقة منهم طائفة الى يتفقهوا في الدين“<sup>6</sup>۔

ترجمہ: ”لہذا ایسا کیوں نہ ہو کہ اُن کی ہر بڑی جماعت میں سے ایک گروہ (جہاد کے لئے) نکلا کرے تاکہ (جو لوگ جہاد میں نہ گئے ہوں) وہ دین کی سمجھ بوجھ حاصل کرنے کے لئے محنت کریں۔“

(۲) ”قالوا ىما شعیب ما نفقه کثیراً مما تقول“<sup>7</sup>۔

ترجمہ: ”بولے: اے شعیب تمہاری بہت سی باتیں تو ہماری سمجھ ہی میں نہیں آتیں۔“

(۳) ”فما ل هؤلاء القوم لای کادون ى فقهون حدیثاً“<sup>8</sup>۔

ترجمہ: ”ان لوگوں کو کیا ہو گیا ہے کہ یہ کوئی بات سمجھنے کے نزدیک تک نہیں آتے؟۔“

”من یرد الله به خیراً ى فقهه فى الدین“<sup>9</sup>۔

ترجمہ: ”جس کے بارے میں اللہ تعالیٰ خیر کا ارادہ کرے تو اُس کو دین کی سمجھ عطا کرتا ہے۔“

لفظ فقہ بمعنی الفہم المطلق قرآن کریم میں کئی جگہوں میں استعمال ہوا ہے۔

موسیٰ علیہ السلام کی دعا: ”واحلل عقدہ من لسانی ى فقهوا قولی“<sup>10</sup>۔

ترجمہ: ”اور میری زبان میں جو گروہ ہے اسے دور کر دیجئے تاکہ لوگ میری بات سمجھ سکیں۔“

علم فقہ کا موضوع

هو افعال المكلفین منحیث الحلة والحرمة والاباحة والفرض والوجوب والسنة

والمستحب<sup>11</sup>۔

ترجمہ: ”مکلف آدمی کا فعل اور عمل جس سے یہ بحث کی جائے کہ یہ فرض ہے یا واجب یا سنت یا نفل یا مستحب یا

حلال ہے یا حرام۔“

فقہ اسلامی عہد نبوی ﷺ میں

فقہ کی تاریخی ناست حضرت ﷺ کی حیات ہی میں ہوئی۔ یہ زمانہ صحابہ کرامؓ کا زمانہ تھا۔ لوگوں کو نئے واقعات کی احکام معلوم کرنے کی ضرورت محسوس ہوئی تاکہ لوگوں کے اجتماعی مسائل اور ہر انسان کے حقوق واجبہ اور مصالح متجددہ معلوم کئے جاسکیں۔ مضار اور مفاسد سے بچے جائیں۔ چنانچہ حضرت ابن عمرؓ حضور ﷺ سے نقل فرماتے ہیں کہ ایک آدمی نے آکر پوچھا کہ محرم کیا پہنے گا؟ تو فرمایا قمیص نہیں پہنے گا، نہ عمامہ، نہ شلوار، نہ خوشبو لگائے گا اور اگر جوتے نہ ملتے ہوں تو موزہ پہنے اور ان کو کاٹے اوپر سے تاکہ وہ ٹخنوں سے نیچے تک ہو یا نیچے تک آجائے<sup>12</sup>۔

پہلا اساس: شریعت کا پہلا اساس قرآن ہے۔ جس کو رسول اللہ ﷺ نے محفوظ حالت میں لوگوں تک پہنچایا۔ انہوں نے لکھا اس میں آیات الاحکام دو سو سے زائد نہیں تھیں۔

دوسرا اساس: آیات قرآنیہ کی تشریح اور بیان جو رسول اللہ ﷺ نے کیا اور صحابہ کرامؓ ایک دوسرے کو بتاتے رہے اگرچہ ان کی کتابت اس زمانے/وقت نہیں ہو سکی جس طرح قرآن کریم کی ہوئی<sup>13</sup>۔

### قرآن کریم میں تشریع اسلامی کی بنیاد

قرآن لوگوں کے احوال کی اصلاح کے لئے نازل ہوا ہے۔ اس لئے اوامر و نواہی کا نزول ہوا۔ یأمرهم بالمعروف وينهاهم عن المنکر ويحل لهم الطيبات ويحرم عليهم الخبائث<sup>14</sup>۔

پہلا اصول عدم الحرج: لغت میں تنگی کو کہتے ہیں<sup>15</sup>۔ چنانچہ شریعت اسلامی کے اس رفع الحرج پر زیادہ دلائل موجود ہیں<sup>16</sup>۔

اللہ تعالیٰ کا ارشاد ہے: وَيُضِع عَنْهُمْ اَصْرَهُم وَالْاَغْلَالَ الَّتِي كَانَتْ عَلَيْهِمْ<sup>17</sup>۔

چنانچہ اس رفع حرج کو فقہاء نے ان اصول میں سے ایک اصل گردانا ہے۔ جن کا شارع نے اعتبار کیا ہے اور انہوں نے اس سے بہت سے احکامات کا استنباط کیا<sup>18</sup>۔

دوسری آیت: مَا جَعَلَ اللہ عَلَيْكُمْ فِي الدِّينِ مِنْ حَرَجٍ<sup>19</sup>۔ اور تیسری آیت: يَريِدُ اللہ اَنْ يَخَفِّفَ عَنْكُمْ وَخَلَقَ الْاِنْسَانَ ضَعِيفًا<sup>20</sup>۔ چوتھی آیت: يَريِدُ اللہ بِكُمْ الْيُسْرَ وَلَا يَريِدُ بِكُمْ الْعُسْرَ<sup>21</sup>۔

دوسرا اصول تقليل التكليف: جو عدم حرج کا لازمی نتیجہ ہے۔ اس لئے کہ کثرت التكليف میں حرج زیادہ ہوتا ہے۔ جیسے قرآن کریم کی یہ آیت اس پر دلالت کرتا ہے: يَا أَيُّهَا الَّذِينَ آمَنُوا لَا تَسْأَلُوا عَن أَشْيَاءٍ اَنْ تَبْدَلَكُمْ تَسْؤُكُمْ وَاِنْ تَسْأَلُوا عَنْهَا اَنْ تَبْدَلَكُمْ تَسْؤُكُمْ وَاِنْ تَسْأَلُوا عَنْهَا اَنْ تَبْدَلَكُمْ تَسْؤُكُمْ<sup>22</sup>۔

تیسرا اصول تدریج فی التشریع: بعثت نبوی کے زمانے میں لوگوں میں سے کچھ بری عادات رائج تھیں۔ چنانچہ شارع علیہ السلام نے لوگوں میں سے عادات نکالنے چاہے۔ چنانچہ اس وقت تدریجی اصلاح کی ضرورت ہوئی۔ رسول علیہ السلام سے کسی نے خمر اور میسر

کے بارے میں پوچھا اور دونوں ایسی عادتیں تھیں جو لوگوں میں جڑ پکڑ چکی تھیں تو قرآن کی زبان پر جواب دیا: ”وَيَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَافِعُ لِلنَّاسِ وَإِثْمُهُمَا أَكْبَرُ مِن نَّفْعِهِمَا وَيَسْأَلُونَكَ مَاذَا يُنْفِقُونَ قُلِ الْعَفْوَ“۔۔۔۔۔ الایہ<sup>23</sup>۔

اسی آیت میں صراحۃً اگرچہ منع تو نہیں کیا لیکن حضور علیہ السلام نے کبھی اپنی قول اور کبھی اپنے فعل سے اور کبھی دونوں سے بیان فرمائے۔ جیسا کہ صلوا کما رأیتمونی اصلی<sup>24</sup>۔ یا حرمت خمر و ميسر میں اللہ نے فرمایا ”وَإِثْمُهُمَا أَكْبَرُ مِن نَّفْعِهِمَا“<sup>25</sup>۔ پھر فرمایا ”لَا تَقْرَبُوا الصَّلَاةَ وَأَنتُمْ سُكَرَى“<sup>26</sup>۔ پھر فرمایا ”أَنَّمَا الْخَمْرُ وَالْمَيْسِرُ وَالْأَنصَابُ وَالْأَزْلَامُ رَجَسٌ مِّنْ عَمَلِ الشَّيْطَانِ فَاجْتَنِبُوهُ“۔۔۔۔۔ الایہ<sup>27</sup>۔ حضور ﷺ تشریع اسلامی کا سرچشمہ تھے کہ اصل اول قرآن ان پر نازل ہو رہا تھا جو احکام کے لئے اصل اول کا درجہ رکھتا ہے۔ پس نبی کریم ﷺ لوگوں کو پڑھ کر سنانے، لکھ کر دیتے۔ اس لئے احکام سب سے پہلے قرآن سے مباشرت کئے جاتے۔ اس لئے کہ یہ وحی جلی، معجز متواتر ہے اس لئے یہ شریعت میں اصل ٹھہرا۔ دوسرا سنت نبویہ ہے جو حقیقت میں بہت سے احکامات کے لئے جو جمل، مطلق، عام یا مبہم کے لئے شرح و توضیح ہے۔ جن کو حضور ﷺ نے قول، فعل یا تقریر کے ذریعے بیان فرمایا<sup>28</sup>۔

رسول اللہ ﷺ کے استنباطات بھی سنت میں داخل ہیں۔ دوسرے لوگوں سے وہ زندگی کے زیادہ کاموں میں اصل شمار ہوتے تھے۔ اس لئے کہ آپ ﷺ بیک وقت رسول، حاکم، داعی، مفتی، قاضی، معلم، مفسر، فقیہ اور دوسرے ذمہ داریوں کے حامل تھے<sup>29</sup>۔ یہی تعبیر علامہ ابی العباس القرانی کی بھی ہے<sup>30</sup>۔

پس ثابت ہوا کہ قرآن و سنت دونوں ایسے تشریعی اصول ہیں جو مثلاً زمین ہے جن کے بغیر ایک مؤمن کے لئے فقہ اسلامی کا فہم ممکن نہیں۔ جب تک ان کو رجوع نہ کیا ہو نہ کسی مجتہد یا عالم ان سے مستفیض ہو سکتا ہے<sup>31</sup>۔

نبی کریم ﷺ اللہ تعالیٰ اور اس کے بندوں کے درمیان ایک وسیلہ اور سفیر تھے۔ وحی سے فتویٰ دیتے تھے جن میں اصابت احکامات خداوندی کی پیروی ہوتی تھی اور رسول اللہ ﷺ کا اتباع ہوتا تھا۔ اس لئے کہ اللہ تعالیٰ نے فرمایا ”وَأَن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَرَسُولِهِ“۔۔۔۔۔ الایہ<sup>32</sup>۔

رسول اللہ کا فعل بھی احکامات کا جامع اور تمام ضروریات کی تکمیل ہوتی تھی۔ اس وجہ سے تشریح قولی یا تفصیل فعلی کی ضرورت پیش نہیں آتی تھیں۔ اسی طرح سب سے پہلے کتاب اللہ کی تعلیم، پھر کتاب اللہ کی تشریح اور پھر تزیینۃ النفس ہوتا تھا<sup>33</sup>۔

### فقہ اسلامی عہد صحابہؓ میں

صحابہ کرامؓ جو بلاغت و فصاحت اور بیان میں اعلیٰ مقام پر فائز تھے۔ فصیح عربی بولنے میں ذکاوت اور ذہانت میں بے مثال تھے۔ حضور ﷺ کی محبت میں زندگی گزار چکے تھے۔ لہذا وہ نزول آیات ان کے اسباب و حکم و اسرار بہتر جانتے تھے وہ شریعت کے اوامر و نواہی کو

جانتے تھے۔ واجب و مندوب، حرام و مکروہ کے درمیان فرق کر سکتے تھے۔ اسی طرح عام، خاص، مطلق، مقید، منطوق و مفہوم وغیرہ کو بھی جانتے تھے<sup>34</sup>۔

رسول اللہ ﷺ نے وفات پائی اور حضرت ابو بکر صدیقؓ خلیفہ بنے۔ مرتدین کے خلاف مہاجرین و انصار کو متحد کیا اور ایک لشکر جرار عراق اور شام کو بھیجا تاکہ دونوں فارسی اور رومی مملکتوں کے باغیوں کی سرکوبی کر کے دعوت اسلام کو پھیلانے۔ خلفائے راشدین کا ہر معاملہ مشاورت سے طے ہوتا تھا ان کا دستور اساسی فقہ ہی تھا۔ فقہ ان کی سیاست کا مدار اور ان کی زندگی کا روح تھا<sup>35</sup>۔

چنانچہ سیدنا ابو بکر صدیقؓ کو جو بھی مسئلہ پیش آتا ایسے پہلے کتاب اللہ میں تلاش کرتے۔ اگر کتاب اللہ میں ملتا اسی پر فیصلہ کرتے اور نہ پاتے تو سنت رسول اللہ ﷺ میں تلاش کرتے۔ اگر کوئی حکم معلوم ہو جاتا اس پر فیصلہ کرتے اور اگر سنت رسول اللہ ﷺ میں کوئی حکم نہ پاتے تو مسلمانوں سے پوچھتے کہ کیا تم نے نبی کریم ﷺ سے اس حکم کے بارے میں فیصلہ کرتے سنا ہے۔ اکثر کوئی نہ کوئی ثبوت مل جاتا، ابو بکر صدیقؓ کا شکر ادا کرتے<sup>36</sup>۔

حضرت ابو بکر صدیقؓ کو جب کوئی واقعہ پیش آتا اور اسے کتاب اللہ یا سنت رسول اللہ ﷺ میں نہ پاتا تو سارے فقہاء کو جمع فرماتے اور ان سے مشورہ کرتے<sup>37</sup>۔

ایک دفعہ ایک بوڑھیا حضرت ابو بکر صدیقؓ کے پاس آئی اپنی میراث کا پوچھ رہی تھی۔ انہوں نے فرمایا: 'مالک فی کتاب اللہ شیئ وما علمت لک فی سنتہ نبی اللہ ﷺ شیئاً فارجعی حتی أسأل الناس فسأل الناس فقال المغیرہ بن شعبہ فانفذه لها ابو بکر صدیقؓ'۔ پھر ایک دفعہ ایک دوسری جدہ عمر بن خطابؓ کے پاس آ کر اپنی میراث لینی چاہی تو انہوں نے فرمایا: 'مالک فی کتاب اللہ شیئ وما کان القضاء الذی قضی بہ إلا لغيرک وما أنا بذائد فی الفرائض ولكن هو ذلک السدس فان اجتمعتما فیہ فهو بینكما و أیتكما ما خلت بہ فهو لها'۔<sup>38</sup>

احکام فقہیہ کے اصول چار ہیں:

اول کتاب اللہ، دوم سنت رسول اللہ ﷺ، سوم اجماع، چہارم قیاس

حضرت ابو بکر صدیقؓ پہلے صحابی ہیں جنہوں نے یہ چار اصول متعین کئے اور یہی اصول متقدمین کی تصریحات سے مستخرج ہیں<sup>39</sup>۔

چھ صحابہ کرام جو آپس میں فقہ کا مذاکرہ کرتے وہ یہ ہیں: علی بن ابی طالب، ابی بن کعب، ابو موسیٰ اشعری، عمر، زید اور ابن مسعود<sup>40</sup>۔ حضرت عمرؓ اپنی زندگی میں حضرت ابو بکرؓ کے طریقے پر عمل کرتے تھے۔ حضرت عمرؓ اگر کوئی مسئلہ کتاب اللہ اور سنت رسول میں نہیں پاتے تھے تو حضرت ابو بکر صدیقؓ کے فیصلوں کو دیکھتے تھے اگر ان کا کوئی فیصلہ موجود نہیں ہوتا تھا تو پھر صحابہ کرامؓ کو جمع کر کے ان سے مشورہ کر دیتے تھے۔ جب تمام کی رائے ایک بات پر جمع ہو جاتی تو اس پر فیصلہ سنا دیتے تھے<sup>41</sup>۔

حضرت عمرؓ نے قاضی شریح کو خط لکھا ان کو نصیحت کرتے ہوئے کہا کہ، 'اگر کوئی حکم کتاب اللہ میں پاؤں گے تو اس پر فیصلہ کرو کسی دوسری طرف مت جاؤ۔ اگر ایسی چیز ہو جو کتاب اللہ میں تم اس کو نہ پاؤ تو سنت رسول پر عمل کرو اور اگر ایسی چیز جو سنت رسول میں تم

نہ پاؤ یعنی سنت رسول میں موجود نہیں۔ تو پھر اس پر فیصلہ کرو جس پر لوگ جمع ہوتے ہو یعنی جن پر لوگوں کا اجماع ہو۔ اگر ایسی چیز ہو کہ جس پر کسی کا قول بھی / اجماع بھی پہلے سے موجود نہ ہو تو پھر آپ کی مرضی اپنی رائے اختیار کرو اور اگر چاہے تو اس کا حکم کو متاخر کرو اور پہلی تاخیر میں آپ کے لئے بہتر سمجھتا ہوں<sup>42</sup>۔

اس زمانے کے مشہور مفتیان یہ ہیں: حضرت ابو بکر صدیقؓ، حضرت عبداللہ بن عثمان القرشی التیمیؓ، حضرت عمرؓ بن خطاب، حضرت علیؓ، عثمان بن عفانؓ عبداللہ بن مسعودؓ، ابی بن کعبؓ، زید بن ثابتؓ، ابو موسیٰ الاشعریؓ، عبداللہ بن عباسؓ، عائشہ بنت ابی بکر صدیقؓ، عبداللہ بن عمرؓ اور حضرت ابو ہریرہؓ ہیں<sup>43</sup>۔

### اسلامی فقہ دور تابعین میں

حضور علیہ السلام نے فقہاء، قراء صحابہ مفتوحہ علاقوں میں بھیجے تاکہ ان کو دین، قرآن و سنت اور شریعت کے احکام سکھائیں۔ چنانچہ آپ ﷺ نے مکہ، یمن اور بحرین کو صحابہ بھیجے۔ اسی طرح حضرت عمرؓ نے معاذ بن جبلؓ کو شام کی طرف بھیجا<sup>44</sup>۔ عبداللہ بن مسعودؓ کو کوفہ بھیجا<sup>45</sup>۔ جس کی تعلیمات کی وجہ سے کوفہ فقہاء اور قراء سے بھر گیا۔ جن کی تعداد چار ہزار سے متجاوز تھی۔ حضرت علیؓ جب کوفہ منتقل ہوئے تو یہ دیکھ کر فرمایا: 'اصحاب ابن مسعود سرج بذہ القرية'<sup>46</sup>۔

مدینہ منورہ میں سات مشہور فقہاء موجود تھے۔ صحابہ ان کی موجودگی میں قضاء و فتویٰ دیتے تھے۔ ایک دفعہ کسی آدمی نے ابن عمرؓ سے کوئی مسئلہ پوچھا آپ نے فرمایا کہ فلاں یعنی سعیدؓ کے پاس جاؤ ان سے یہ مسئلہ پوچھ کر آؤ۔ چنانچہ اس نے ایسا ہی کیا اور فرمایا: 'الم اخبرک انہ احد العلماء' اور ابن عمرؓ نے فرمایا: 'لو رأی رسول اللہ' بذالسرہ 'چنانچہ اکابر و تابعین صحابہ کے سامنے دین میں فتوے دیتے تھے<sup>47</sup>۔

حضرت سعید ابن المسیبؓ اور ان کے رفقاء کا علمائے حرمین کو احادیث میں زیادہ ثقہ جانتے تھے اور دوسرا یہ کہ ان کے آراء کو ترجیح دیتے تھے۔ دوسری جانب عراق میں حضرت ابراہیم نخعیؓ اور ان کے رفقاء حضرت عبداللہ بن مسعودؓ کو کوفہ میں زیادہ اثبات سمجھتے تھے اور دوسرے علماء ان کی رائے اور اجتہاد کو غفلت دیتے تھے<sup>48</sup>۔

عہد تابعین میں فقہاء حجاز اور رفقاء عراق کے درمیان تھوڑا سا اختلاف پیدا ہوا۔ چنانچہ حجاز اثر کو مقدم رکھتے تھے اور فقہائے عراق کو رائے کو مقدم رکھتے تھے۔ ان مسائل میں جن میں ان کے پاس کوئی نص موجود نہیں ہوتا تھا لیکن اس میں بھی محقق قول یہی ہے کہ کوئی ایسا امام نہیں ہے جس نے رائے سے نہ کیا ہو اور ایسا بھی کوئی امام نہیں ہے جس نے اثر کی اتباع نہ کی ہو لیکن اختلاف ان کا بعض جزئیات میں تھا۔ حالانکہ ان دو مدارس (حجاز و عراق) کے درمیان نزاع و اختلاف فقہی قوانین و نظریات کے ایجاد و استنباط کا ایک بڑا سبب بنا جو علمی بنیادوں پر دونوں جانبین کی طرف سے استوار تھے اور جن پر ان ماحول و واقعات کا اثر تھا<sup>49</sup>۔

### تابعین کے زمانے کے مشہور مفتیان کرام

(۱) سعید بن المسیب ابو محمد سعید بن المسیب قریشی خزومی مدنی (متوفی ۹۳ھ)<sup>50</sup>۔

(۲) عروہ بن زبیر بن العوام جو مشہور فقیہ ہیں<sup>51</sup>۔

(۳) ابو بکر بن عبد الرحمن، مدینہ منورہ کے فقہاء بعد میں سے ہیں (متوفی ۹۴ھ)<sup>52</sup>۔

(۴) سلیمان بن یسار الہدالی، مدنی، مولیٰ میمونہ، سات فقہاء میں سے شمار ہیں (متوفی ۱۰۷ھ) <sup>53</sup>۔

(۵) قاسم بن محمد بن ابو بکر صدیقؓ، فقہائے بعد میں سے ہیں بڑے تابعی ہیں <sup>54</sup>۔

(۶) نافع، ابو رومیم نافع بن عبد الرحمن بن ابی نعیم، المقرئ، المدنی، فقہاء و قراء بعد میں سے ہیں اور اہل مدینہ کے امام تھے <sup>55</sup>۔

(۷) ابن شہاب زہری، محمد بن مسلم بن عبد اللہ الزہری <sup>56</sup>۔

(۸) عامر بن شراحیل، الکوفی، کوفہ، بصرہ اور حجاز کے بڑے محدث تھے <sup>57</sup>۔

(۹) عبد الرحمن بن ابی لیلیٰ، محمد نام تھا۔ بنو امیہ کے قاضی تھے۔ امام ابو حنیفہ سے پہلے وہ رائے سے فتویٰ دیتے تھے <sup>58</sup>۔

(۱۰) ابراہیم نخعی، ابو عمران ابراہیم بن یزید بن قیس الکوفی۔ حضرت علقمہ، مسروق اور الاسود سے استفادہ کیا ہے۔ حضرت حماد بن ابی سلیمان کے استاد تھے <sup>59</sup>۔

(۱۱) حسن بصریؒ، عالم زاہد، عابد اور شہید تھے۔ خلافت حضرت عمرؓ میں پیدا ہوئے تھے <sup>60</sup>۔

(۱۲) محمد بن سیرین، الانصاری بڑے عابد تھے۔ روایت بالمعنی کے مخالف تھے <sup>61</sup>۔

(۱۳) عمر بن عبد العزیزؒ بن مروان بن الحکم الأموی، امیر المؤمنین ہیں۔ ان کی والدہ ام عاصم بنت عمر بن الخطابؓ <sup>62</sup>۔

### تدوین فقہ حنفی

امام ابو حنیفہؒ پہلے شخصیت ہیں جنہوں نے اس شریعت کے علم (فقہ) کو مدون کیا۔ صحابہ کرامؓ نے اس کے لئے نہ تو ابواب اور نہ کتابیں مرتب کیں بلکہ اسی قوت فہم پر اعتماد کیا اور دلوں میں محفوظ کیا۔ انہوں نے منتشر علم کو ضائع ہونے سے بچایا <sup>63</sup>۔

امام ابو یوسفؒ نے ”کتاب الخراج“ وغیرہ لکھے اور امام محمد نے فقہ عراقی کامل مدون کیا۔ شیخ شہاب الدین مکیؒ (متوفی ۷۹۷ھ) نے لکھا ہے

”انہ اولاً یأخذ بها فی القرآن فإن لم یجد فی السنة فإن لم یجد فی قول الصحابة فإن اختلفوا أخذ بما كان أقرب إلى القرآن و السنة من اقوالهم ولم یخرج عنهم فان لم یجد لاحد منهم قولاً لم یأخذ بقولی احد من التابعین بل یجتهدوا کما اجتهدوا“ <sup>64</sup>۔

شاہ ولی اللہ نے لکھا ہے

”واصل مذهبه فتاویٰ عبداللہ بن مسعود رضی اللہ عنہ وقضایا علی رضی اللہ عنہ و فتاویٰ وقضایا شریح وغیرہ من قضاه الکوفة فجمع ذالک ما یسر اللہ“ <sup>65</sup>

تقسیم المسائل

اول: مسائل الاصول ہیں۔ جو ظاہر الروایہ سے اخذ ہیں۔ جو صاحب مذہب امام ابو حنیفہؒ اور ان کے اصحاب جن کو علماء ثلاثہ کہتے ہیں سے مروی ہیں۔ جب کہ ہر کتب ظاہر الروایہ امام محمد بن حسنؒ کی کتب ہیں جو تعداد میں چھ ہیں۔

(۱) الاصل جس کو مبسوط کہتے ہیں۔ (۲) الجامع الصغیر (۳) الجامع الکبیر (۴) السیر الصغیر (۵) السیر الکبیر (۶) الزیادات

ان مسائل کو حاکم محمد بن محمد الحنفی نے اپنی کتاب ”اسماء الکافی“ میں جمع کی ہیں اور امام سرخسی نے اپنی مشہور کتاب ”المبسوط“ میں شرح کیا ہے<sup>66</sup>۔

الثانی: وہ مسائل جو ان ائمہ حضرات سے غیر کتب ظاہر الروایہ میں منقول ہیں (جیسے کیسانیات ہارونیات، جر جانیات، رقیات وغیرہ) یہ سرائے امام محمد بن الحسن کی تصنیفات ہیں۔

ثالث (فتاویٰ و وافعات): وہ مسائل جو متاخرین نے اصحاب ابی حنیفہؒ سے مستنبط کئے ہیں یا ان کے اصحاب سے جو ان ائمہ ثلاثہ میں کوئی روایت نہیں پائی جاتی۔ اس میں پہلی کتاب النوازل لابی الیث سمرقندی ہے جس میں اس قسم کے فتاویٰ جمع کئے گئے ہیں<sup>67</sup>۔

### اختلاف فقہاء کے اسباب

مختصر اور جہ ذیل ہیں: (۱) اختلاف القراءت (۲) عدم الاطلاع علی الحدیث والاثار (۳) ثبوت حدیث میں شک (۴) فہم نص میں اور تفسیر نص میں اختلاف (۵) اشتراک لفظ میں (جیسے لفظ قرء ہیں۔ (۶) تعارض الادبۃ (۷) عدم وجود نص کسی مسئلے میں (۸) قواعد اصولیہ میں اختلاف۔ جیسے روٹ (گوبر) کے بیج میں اختلاف شوافع غیر جائز اور احناف جائز سمجھتے ہیں۔ شوافع کے نزدیک قاعدہ جواز بیع الایمان یتبع الطہارۃ اور احناف کے نزدیک قاعدہ (کل ما کان منتفعاً بہ جاز بیعہ)<sup>68</sup>۔

### فقہ حنفی کے اہم مؤلفات

(۱) کتاب الہدایہ، علی بن ابی بکر المرغینانی (متوفی ۵۹۳ھ) (۲) المبسوط، محمد بن احمد السرخسی (متوفی ۴۸۲ھ) (۳) بدائع الصنائع، علامہ ابو بکر بن مسعود الکاسانی (متوفی ۵۸۷ھ) (۴) بحر الرائق، علامہ زین الدین ابن نجیم (متوفی ۹۷۷ھ) (۵) رد المحتار علی در المختار، علامہ سید محمد امین بن عابدین شامی (متوفی ۱۲۵۲ھ) (۶) فتاویٰ عالمگیری، علامہ نظام الدینؒ (متوفی ۱۱۴۱ھ) (۷) مختصر اختلاف العلماء، ابو جعفر احمد بن محمد الطحاوی (متوفی ۳۲۱ھ) (۸) التجدید، ابو الحسن احمد بن محمد بن جعفر القدوری (متوفی ۳۲۸ھ) (۹) مختصر القدوری، للقدوریؒ (۱۰) کنز الدقائق، علامہ ابو البرکات عبد اللہ بن احمد النسفیؒ (متوفی ۷۱۰ھ)

### مذہب احناف کے اصول

اول: تشریع اسلامی کے لئے قرآن اصل اول ہے۔ دوم: احکام شرعیہ کے لئے سنت نبویہ اصل ثانی ہے۔ سوم: اجماع۔ اس اصل ثالث پر امام ابو حنیفہؒ نے اعتماد کیا ہے۔ چہارم: اگر ان تینوں میں کوئی مسئلہ موجود نہ ہوتا تو صحابہ کرامؓ کے قول پر فیصلہ ہوتا اور اس میں بھی موجود ہوتا تھا تو پھر اجتہاد کرتے اور کسی حکم کا استنباط کرتے تھے۔ پنجم: امام ابو حنیفہؒ استحسان کے قائل ہیں۔ جس میں بندوں کے لئے آسانی ہوتی تھی۔ ششم: امام اعظمؒ عرف کو قیاس کے ساتھ تعارض کی شکل میں ترجیح دیتے تھے<sup>69</sup>۔ ہفتم: احناف احادیث آحاد پر اس وقت تک استدلال نہیں کرتے ہیں۔ جب تک ان میں مندرجہ ذیل شرائط موجود نہ ہوں۔



(۱) عدم مخالفہ خبر الاحاد للكتاب أو السنة المشورة<sup>70</sup>۔ (۲) سلف میں سے کسی نے اس خبر واحد میں طعن نہ کیا ہو۔ (۳) اگر خبر واحد کسی ایسے واقعے کے بار میں ہو کہ جمع کثیر نے سننے کے باوجود روایت نہ کیا اور صرف ایک راوی نے نقل کیا ہو، قابل قبول نہیں ہوگا<sup>71</sup>۔ (۴) خبر واحد سے عموم بلوی پیدا ہو قبول نہیں کیا جائے گا۔ جیسے حدیث الموضوع مما مسہ النار<sup>72</sup>۔ (۵) راوی اپنی روایت کے خلاف عمل نہ کرے۔ جیسے حدیث ولوغ الكلب فی الاناء یغسل سبعاً<sup>73</sup>۔ (۶) خبر واحد حدود و کفارات میں نہ ہو<sup>74</sup>۔ (۷) خبر آحاد کا تعلق عمل سے ہو نہ کہ اعتقادات کے باب سے<sup>75</sup>۔ (۸) خبر آحاد صحابہ کرام رضی اللہ عنہم کے درمیان عمل متواتر کے خلاف نہ ہو جیسے کہ إلا من ولی یتیماً لم مال، فلیتجر فیہ، ولا یترکہ حتی تأکلہ الصدقة<sup>76</sup>۔

اسی طرح امام ابو حنیفہؒ کے مذہب کے کچھ فرعی اور ثانوی اصول بھی ہیں جو ان مذکورہ اصول کی طرف راجع ہیں مثلاً:

(۱) قطعیت دلالة اللفظ العام كالخاص (۲) مذهب الصحابی علی خلاف العموم مغمض لم (۳) كثرة الرواة لا تفيد الرجحان (۴) عدم اعتبار مفهوم الشرط والصفة (۵) عدم قبول خبر الواحد فيما تصم به البلوی (۶) مقتضى الأمر الوجوب قطعاً ما لم يرد قرينة (۷) إذا خالف الراوی الفقیہ روائیه بأن عمل علی خلافها، فالعمل بما رأى لا بما روى۔ (۸) تقديم القياس الجلی علی خبر الواحد المعارض له۔ (۹) الأخذ بالاستحسان و ترك القياس عند ما تظهر إلى ذلك حاجة<sup>77</sup>۔

#### خلاصہ بحث

فقہ لغتاً فہم اور اصطلاحاً فقہ احکام شرعیہ فرعیہ کے اس علم کو کہتے ہیں جو احکام کی ادلہ مفصلہ سے حاصل ہو لیکن صدر اول کے علماء نے اسم فقہ کا اطلاق سارے دین پر کیا ہے اور کتاب اللہ و سنت رسول اللہ میں فقہ کے مشتقات اس معنی میں استعمال ہوئے ہیں چنانکہ فقہ کی تاریخی نشأت حضور علیہ السلام کی حیات ہی میں ہوئی اور صحابہ کرام و تابعین نے اس کے موضوع ”مکلف کے افعال من حیث الحکم والحرمة ولا باحد والفرض والوجوب والمستحب“ میں احکام کی ادلہ اربعہ (قرآن، حدیث اجماع، قیاس) کو شریعت کا اساس بنایا۔ جن میں عدم خرج، تقلیل، التکالیف اور تدریج فی التشریع جیسے اصول قائم کیے۔ اور مختلف نوازل و وقائع میں بہت سارے مفتی حضرات صحابہ و تابعین نے فتاویٰ فقہیہ لکھے۔

پھر عہد تابعین میں امام ابو حنیفہؒ پہلے شخصیت ہے جنہوں نے علم فقہ مدون کیا اور ابواب و کتب قائم کر کے دین کے اس منتشر علم کو ضائع ہونے سے بچایا اور ان کے شاگردوں نے فقہ عراقی مدون کیا اور تقسیم المسائل کیا۔

اول: وہ مسائل الوصول جو ظاہر الروایت سے اخذ ہے اور امام ابو حنیفہؒ و صاحبین سے مروی ہے۔

ووم: وہ مسائل جو ائمہ حضرات سے غیر کتب ظاہر الروایت میں منقول ہے۔

سوم: وہ جو متاخرین نے اصحاب ابی حنیفہ سے مستنبط کیے ہیں۔ اور پھر اقوال (الثلاثہ) پر فتاویٰ کی ترتیب نقل کی گئی ہے پھر اختلاف فقہاء کے اسباب، فقہ حنفی کے اہم مولفات اور مذہب احناف کے اصول ذکر کیے گئے ہیں جس سے مذہب حنفیت کی خدمت و دفاع بطریق احسن ہوگی اور امت مسلمہ پر ان کی حقانیت مسلم ہوگی۔

### حواشی و حوالہ جات

- 1 لسان العرب، للامام محمد بن مکرم ابن منظور المصری، مادہ فقی، باب الہباد، فصل الفاء، دار صادر ۱۳۸۸ھ: ج ۱۳/ ۳۶۰۔
- 2 افرات الموارد فی فصح العربیۃ والشوارد سعید الجوزی، (مادہ فقہ) منشورات العظمیٰ، ایران ۱۴۰۳ھ: ج ۲/ ۲۹۰۔
- 3 کتاب التقریفات علی بن محمد البحر جانی (المتوفی ۸۱۶ھ)، مادہ نمبر ۱۵۹۸، دار الفکر بیروت۔
- 4 تریب القاموس للطاہر احمد الزاری، مادہ فقہ، دار المعرفہ بیروت، ۱۳۹۹ھ: ج ۳/
- 5 نورانوار، شیخ احمد المعروف ملا جیون (المتوفی ۱۱۳۰ھ)، مکتبہ حنائیہ محلہ جنگی پشاور، ص: ۲۔
- 6 التوبہ: ۱۲۲۔
- 7 ایضاً۔
- 8 النساء: ۷۸۔
- 9 بخاری فی الکتاب العلم، باب ما جاء، من یدر اللہ بہ خیر الفقیہ فی الدین، رقم الحدیث: ۴۳۶۹، رواہ مسلم فی الزکات، رقم الحدیث: ۱۷۱۹۔
- 10 طہ: ۲۸۔ ۲۷۔
- 11 معدن الحقائق شرح کنز الدقائق، مؤلف حنیف گنگوہی، مکتبہ دار الاشاعت اردو بازار کراچی۔
- 12 صحیح بخاری، کتاب العلم، باب آداب المسائل، دار الکتب العلمیہ، بیروت۔
- 13 تاریخ التشریع الاسلامی، علامہ خضریٰ بک دار المعرفہ بیروت لبنان، المطابعۃ الثانیہ، ۱۴۱۷ھ/ ۱۹۹۷م بتاریخ الفقہ الاسلامی لمولانا تفتی آمینی، الفصیل ناشران و تاجران کتب لاہور، ص: ۳۵۔
- 14 الاعراف: ۱۵۷۔
- 15 بفتح الیاد والراء الفیق والتسرۃ، معجم لفظ الفقہاء لحدود واس، دار النفاش، بیروت لبنان، ۱۴۳۷ھ، ص: ۱۵۷۔
- 16 تاریخ التشریع الاسلامی، ص: ۱۸۔
- 17 الاعراف: ۱۵۷۔
- 18 تاریخ التشریع الاسلامی، ص: ۱۹۔
- 19 النساء: ۲۸۔
- 20 الحج: ۷۸۔
- 21 البقرہ: ۱۸۵۔
- 22 المائدہ: ۱۰۱۔ ۱۰۲۔
- 23 البقرہ: ۲۱۹۔
- 24 بخاری، کتاب الصلوٰۃ، باب الأذان للمسافر: ۱/۱۶۲۔
- 25 البقرہ: ۲۱۹۔

- 26 النساء: ۴۳
- 27 المائدہ: ۵
- 28 اصول الحدیث، ڈاکٹر نجیح الخطیب، الطبعة الرابعة، ۱۴۰۱ھ/۱۹۸۱م، دار الفکر بیروت، ص: ۴۹،
- 29 الفکر الاصولی، ڈاکٹر عبدالوہاب ابراہیم، دار الشرق، طبع اول، ۱۴۱۳ھ، ص: ۲۰۔
- 30 الفرق للقرانی، دار المعرفة بیروت: ۱/۲۰۵۔
- 31 اصول الحدیث، نجیح الخطیب، ص: ۳۵۔
- 32 النساء: ۵
- 33 تاریخ التشریع الاسلامی، ص: ۵۳۲۔
- 34 اصول الفقہ وابن تیمیہ، رسالہ فی الحج۔ ڈی، ڈاکٹر صالح بن عبدالعزیز، جامعة ازہر مصر، ص: ۲۳۔
- 35 الفکر الاسلامی فی تاریخ الفقہ الاسلامی، محمد بن الحسن الثعالبی (متوفی ۱۳۷۶ھ)، مکتبة العلیة، مدینہ منورہ، طبع اول، ۱۳۹۴ھ: ۲/۲۲۷۔
- 36 سفن درامی، امام حافظ عبداللہ بن عبدالرحمان الدارمی السمرقندی (متوفی ۲۵۵ھ)، ج ۱، حدیث: ۷۷۷، دار الکتب العربیہ، بیروت لبنان۔
- 37 تاریخ التشریع الاسلامی، مناع خلیل القطان، مؤسسة الرساة، ۱۴۱۳ھ، ص: ۱۲۷۔
- 38 سفن ابی داؤد، حدیث نمبر: ۲۸۹۴، کتاب الفرائض، باب الجدة مکتبہ ملتان: ۲/۴۵۔
- 39 حجة اللہ البالغہ، باب الفرق بین اہل الحدیث واصحاب الراي، شاہ ولی اللہ محدث دہلوی (متوفی ۱۱۷۶ھ): ۱/۱۱۹۔
- 40 الفاروق للعلاۃ الشبلی نعمانی، مکتبہ رحمانیہ لاہور، ص: ۳۳۹۔
- 41 سفن الدراری: ۱/۲۷۔
- 42 سفن الدراری: ۱/۷۱۔
- 43 الاصابہ، ۴/۳۵۹؛ اسد الغابہ فی معرفۃ الصحابہ، ۳/۳۰۸۔ علی بن محمد المعروف ابن الاثیر (متوفی ۶۳۰ھ)، بیروت؛ الاستیعاب فی معرفۃ الاصحاب لابن عمر یوسف بن عبداللہ، دار الحیئل بیروت، ۱۴۱۳ھ: ۱/۲۱۵۔
- 44 الفکر اصول، ص: ۴۰۔
- 45 مقدمہ ابن خلدون، مطبعہ مصطفی محمد مصر، ص: ۴۵۴۔
- 46 فقہ اہل العراق وحدششم، محمد زابد الکوتری، تحقیق: عبدالفتاح ابو غندہ، طبع اول، ۱۳۹۰ھ، مکتبہ المطبوعات الاسلامی بیروت، ص: ۴۱۔
- 47 اعلام الموقعین عن رب العالمین، ابن قیم الجوزی: ۱/۲۵۔
- 48 الفکر الاسلامی فی تاریخ الفقہ الاسلامی للثعالبی محمد بن الحسن اللجوی: ۱/۳۳۶۔
- 49 الفکر الاصولی، ص: ۴۵۔
- 50 تذکرۃ الحفاظ، امام ابو عبداللہ شمس الدین محمد الذہبی (متوفی ۵۵۰ھ): ۱/۸۳۔
- 51 تقریب التذیب، امام حافظ شہاب الدین احمد بن علی ابن حجر عسقلانی (متوفی ۸۵۲ھ)، حرف، مادہ ۴۵۶۱، دار الرشید سوریا، ۱۴۱۲ھ۔
- 52 وفيات الاعیان، احمد بن محمد ابن خلکان (متوفی ۶۸۱ھ)، منشورات الرضی، ایران: ۱/۲۸۲۔
- 53 وفيات الاعیان، ۲/۳۹۹؛ تقریب التذیب، مادہ ۵۲۶۱۹۔
- 54 وفيات الاعیان، ۴/۵۹، تقریب مادہ ۵۳۹۲۔

- 55 وفيات الأعيان، ۵/۳۶۸: بتاریخ التشریح الاسلام، ص: ۹۱۔
- 56 تقریب التہذیب، ص: ۵۰۶: بتاریخ التشریح الاسلامی، ص: ۹۲۔
- 57 تذکرۃ الحفاظ للذہبی: ۱/۷۹۔
- 58 الفہرست لابن ندیم، ص: ۲۸۵، ۲۸۶۔
- 59 تذکرۃ الحفاظ، ۱/۷۸۳۔
- 60 اسماء الرجال للخطیب تبریزی، ص: ۲۶۔
- 61 تقریب التہذیب، حرف م۔ ج، مادہ نمبر ۵۹۴۔
- 62 ایضاً، مادہ نمبر ۳۹۴۰۔
- 63 مناقب ابو حنیفہ، موفق ابن احمد مکی (متوفی ۵۶۸ھ)، مکتبہ اسلامیہ، ۱۴۰۷ھ، کوئٹہ: ۲/۱۳۶۔
- 64 کتاب الخیرات الحسان فی مناقب الامام الاعظم ابو حنیفہ النعمان، شیخ شہاب الدین احمد بن حجر مکی (متوفی ۹۷۳ھ)، المطبقة المیمینة، مصر ۱۳۱۱ھ، ص: ۲۹۔
- 65 حجة الله البالغة، شاہ ولی اللہ دہلوی، باب اختلاف الصحابة والتابعين فی الفروع کراچی، سطن: ۱/۳۵۶۔
- 66 کشف الظنون، ۱۳/۸۷۸، حاشیہ ابن عابدین، ۱/۷۰، ۱۳۸۶ھ، وادب المفتی، ص: ۵۷۰۔
- 67 الفوائد البیہ، ص: ۷۰، ۱، کشف الظنون، ۲/۱۹۸۱۔
- 68 مختلف الروایة لفقیر ابواللیث سمرقندی، تحقیق: عبدالرحمان بن المبارک، مکتبۃ الرشید الریاض، طبع اول، ۱۴۲۶ھ: ۴/۱۹۸۲۔
- 69 نشر الحرف لابن عابدین، ص: ۸۴؛ رد المختار علی در المختار، ۱/۹۶، کوئٹہ۔
- 70 میزان الاصول، علاء الدین محمد بن احمد سمرقندی، تحقیق: محمد زکی عبدالبر، مطبعة الدوحة الدیثة، قطر، طبع اولی، ۱۴۰۴ھ: ۱۹۸۴م، ص: ۴۳۳۔
- 71 المغنی فی اصول الفقہ، عمر بن محمد الخبازی، تحقیق: محمد مظہر، مرکز البحت العلمی جامعہ ام القری، ۱۴۰۳ھ، ص: ۲۰۸۔
- 72 ابوداؤد، کتاب الطہارۃ، حدیث نمبر ۱۹۴۔
- 73 میزان الاصول، ص: ۴۴۵۔
- 74 ایضاً، ص: ۴۵۵۔
- 75 ایضاً، ص: ۴۴۵۔
- 76 ترمذی، کتاب الزکوٰۃ، باب ما جاء فی زکوٰۃ مال التیمم، حدیث نمبر ۶۴۱۔
- 77 مناقب امام ابو حنیفہ وصاحبہ للذہبی، ص: ۲۱۔